

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

भ्रष्टाचार की भेंट चढ़ रही मनरेगा

मात्मा गांधी राष्ट्रीय ग्रामीण रोजगार गारंटी योजना यानी मनरेगा से जुड़े श्रमिक लगातार बेरोजगार हो रहे हैं। यह सिलसिला चार वर्षों से जारी है। इस दौरान कई आरोप लगे और सरकार ने सफाई भी दी। मगर अब केंद्र ने अंततः स्वीकार कर लिया है कि वर्ष 2022 से 2024 के मध्य एक करोड़ पचपन लाख से अधिक मजदूरों के नाम हटा दिए गए हैं। आश्चर्य है कि करोड़ों नागरिकों को हर महीने प्रति व्यक्ति पांच किलो अनाज तो दिया जा रहा है, लेकिन काम नहीं।

यह निराशाजनक है कि जो लाखों श्रमिक काम कर रहे थे, अब वे खाली बैठ गए हैं। मनरेगा के माध्यम से प्रतिवर्ष ग्रामीण इलाकों में रोजगार का सृजन किया जाता है। इस योजना में सरकार हर वर्ष बड़ा निवेश करती है। वित्तवर्ष 2024-25 में ही छियासी हजार करोड़ रुपए की राशि आवंटित की गई। यह समझ से परे है कि इतना बड़ा बजट रखने के बावजूद इस योजना से जुड़े श्रमिक क्यों हटाए जा रहे हैं। जबकि संवैधानिक प्रतिबद्धता जताई गई है कि मनरेगा के जरिए ग्रामीण भारत के नागरिकों को देश के विकास से जोड़ा जाएगा। शहरों की तरह गांवों में भी रोजगार के अवसर बढ़ेंगे।

मनरेगा का मुख्य उद्देश्य ग्रामीण परिवारों के वयस्क सदस्यों को साल में सौ दिन रोजगार देना था। मगर केंद्र की यह महत्वाकांक्षी योजना धीरे-धीरे भ्रष्टाचार की भेंट चढ़ती गई। धांधली होने लगी, फर्जी कार्ड बनने लगे। यह दुःखद ही है कि ग्रामीण बेरोजगारों के लिए धरातल पर उतारी गई योजना पंचायतों, ग्राम प्रधानों और रोजगार सेवकों की मिलीभगत के कारण बर्बाद हो गई।

‘जाब कार्ड’ बनने पर भी श्रमिकों को पता नहीं होता कि उनके खाते में पैसा आया भी कि नहीं। योजना का संचालन कर रहे लोगों के फर्जीवाड़े का ही नतीजा है कि वित्तवर्ष 2023-24 में 85 लाख कार्ड हटा दिए गए थे। यह कोई नई बात नहीं, इससे पहले भी कई राज्यों से मनरेगा सूची से नाम हटाए जा रहे हैं। बजट राशि भी घटाई जाती रही है। मगर यह कोई उचित रास्ता नहीं कहा जा सकता। सरकार को इसे दुरु स्त करने का तरीका सोचना चाहिए, न कि इसमें कटौती का। अगर यही क्रम रहा तो इस योजना का औचित्य ही क्या रहेगा?

दिल्ली में भी पलटी बाजी, केजरीवाल की चुनौतियां बढ़ना तय

आखिरकार भाजपा ने दिल्ली की सत्ता हासिल कर ली। वह 27 वर्षों से दिल्ली की सत्ता से बाहर थी। दिल्ली की सत्ता से भाजपा के बाहर होने के बाद कांग्रेस ने लगातार 15 साल शासन किया। 2013 के विधानसभा चुनावों में अन्ना आंदोलन से निकली आम आदमी पार्टी ने 70 में से 28 सीटें जीतकर चमत्कार सा कर दिया।

आप ने जिस कांग्रेस को सत्ता से बाहर किया, उसी ने उसकी सरकार बनाने में इसलिए मदद की ताकि भाजपा को सत्ता से दूर रखा जा सके। मुख्यमंत्री बने अरविंद केजरीवाल ने कांग्रेस से मतभेदों के चलते 49 दिन बाद त्यागपत्र दे दिया। इसके बाद राष्ट्रपति शासन लगा और जब 2015 में विधानसभा चुनाव हुए तो आप ने 67 सीटें जीत कर चकित कर दिया। इसलिए और

भी, क्योंकि 2014 के लोकसभा चुनावों में मोदी पूर्ण बहुमत के साथ प्रधानमंत्री बन चुके थे।

इसी तरह 2020 में भी आप ने 62 सीटें जीतीं और वह भी तब जब 2019 के लोकसभा चुनाव में मोदी को प्रचंड बहुमत मिला था। इस बार विधानसभा चुनावों में आप मुश्किल में दिख रही थी, क्योंकि केजरीवाल समेत आप के बड़े नेता भ्रष्टाचार के आरोप में जेल जा चुके थे। इससे केजरीवाल की भ्रष्टाचार से लड़ने वाले नेता की छवि को धक्का लगा।

मुख्यमंत्री आवास की साजसज्जा में 40 करोड़ से अधिक धन खर्च किए जाने से भी जनता को यह लगा कि केजरीवाल की कथनी-करनी में अंतर है। लगता है केजरीवाल ने अन्ना हजारे की इस नसीहत पर ध्यान नहीं दिया कि राजनीति काजल की कोठरी होती



है। इससे बड़ी विडंबना और कोई नहीं कि जो पार्टी भ्रष्टाचार से लड़ने का दावा कर रही थी, उसी पर घपले-घोटाले का आरोप लगा। हालांकि केजरीवाल ने यह बताने की कोशिश की कि उन पर झूठा आरोप लगाकर उन्हें बदनाम किया गया, लेकिन नतीजे बता रहे कि उनकी सफाई जनता को रास नहीं आई। वह खुद भी चुनाव हार गए।

समय के साथ आम आदमी पार्टी एक ऐसा दल बनी थी, जिसने दो राज्यों-पहले दिल्ली और फिर

पंजाब में सरकार बनाई और राष्ट्रीय दल का दर्जा पाया। दिल्ली में हार से आप को करारा झटका लगा है, लेकिन वह अब भी एक राजनीतिक ताकत है। इसकी अनदेखी नहीं की जा सकती कि आप से मुकाबले के लिए भाजपा को उसके जैसे ही तौर-तरीके अपनाने पड़ें।

उसे न केवल यह घोषणा करनी पड़ी कि आप सरकार की जनकल्याणकारी योजनाएं जारी रहेंगी, बल्कि कुछ नई लोकलुभावन घोषणाएं भी करनी पड़ीं। तथ्य यह भी है कि आप ने रेबड़ियां बांटने की जो राजनीति शुरू की, उसे कई अन्य दलों ने भी अपनाया। इनमें कांग्रेस भी है। दिल्ली के नतीजों ने आप के साथ ही कांग्रेस को भी झटका दिया है। कांग्रेस लगातार तीसरी बार एक भी सीट नहीं जीत सकी। शायद कांग्रेस को अब यह

आभास हो कि उसने 2013 में केजरीवाल की सरकार बनवाकर भारी भूल की थी। वह ऐसी ही भूल क्षेत्रीय दलों को समर्थन देने की करती रही है। इससे ही कांग्रेस का भविष्य धूमिल हुआ है। कांग्रेस की असफलता के लिए गांधी परिवार ही जिम्मेदार है, क्योंकि पार्टी की कमान उसके ही हाथ है। दिल्ली के नतीजों से उसे सबक सीखने होंगे।

आप के संस्थापक अरविंद केजरीवाल ने अपनी छवि एक जुझारू नेता की बनाई। वह मुख्यमंत्री रहते हुए धरने पर बैठे, लेकिन लड़ाकू नेता की उनकी छवि ने उन्हें नुकसान ही पहुंचाया, क्योंकि यह धारणा बनी कि वह अपना काम करने के बजाय लड़ाई-झगड़ा करना पसंद करते हैं। वह जब तक मुख्यमंत्री रहे, केंद्र सरकार से उलझते ही रहे। इससे दिल्ली को

नुकसान हुआ। दिल्ली पूर्ण राज्य नहीं है। यहां केंद्र के सहयोग के बिना शासन करना संभव नहीं। केंद्र से तनातनी के कारण दिल्ली में विकास और जनकल्याण के कई काम नहीं हो सके और आधारभूत ढांचे को भी नहीं सुधारा जा सका। राजनीतिक हठ की एक सीमा होती है। यदि इस सीमा को लांघा जाता है तो समस्याएं पैदा होती हैं। भाजपा ने केजरीवाल के समस्या पैदा करने वाले इसी रवैये का लाभ उठाया। भाजपा ने दिल्ली में जोरदार राजनीतिक सफलता मुख्यमंत्री के दावेदार की घोषणा किए बिना हासिल की।

भाजपा को इसका भी लाभ मिला कि उसकी चुनावी घोषणाओं को प्रधानमंत्री मोदी ने अपनी गारंटी बताकर दिल्ली की जनता को आश्वस्त किया।



प्रभु के पास वापस जाने का रास्ता प्रेम है।

- संत राजिन्दर सिंह जी महाराज



स्थान - सावन कुपाल रुहानी मिशन, सावन आश्रम, परम संत कुपाल सिंह जी महाराज चौक, खैरानी रोड, उल्हासनगर-२

देखें सत्यंग आस्था चैनल पर हर रोज़ सोम - शनि सुबह ८.२० से ८.४० तक

नानी की 77 साल पुरानी वेंडिंग ड्रेस को दिया नया लुक

डे-बुजुर्ग अपने ब्रैंडपेरेंट्स को अपनी सबसे खास चीजें भी भेंट कर देते हैं, जो उन्हें उनके माता-पिता

जरा हट के

से मिली होती है। ये बच्चों की जिम्मेदारी होती है कि वो अपने दादा-दादी, या नाना-नानी द्वारा दी गई चीजों को सहेजकर रखें, क्योंकि वो सिर्फ सामान नहीं, उनकी यादें भी होती हैं। पर एक लड़की ने ऐसा नहीं किया। उसे उसकी नानी ने अपनी वेंडिंग

ड्रेस भेंट कर दी, पर उसने ड्रेस को मॉडर्न लुक देने के चक्कर में ऐसा बना दिया कि लोग उसे टोल करने लगे और कहने लगे कि उसने ड्रेस का कबाड़ा कर दिया!

केटी क्लिनेफेल्टर ब्रूडर शिकागो में रहती हैं। इंस्टाग्राम पर उनके 28 हजार से ज्यादा फॉलोअर्स हैं। उनकी नानी की शादी 1948 में हुई थी। उस वक़्त उन्होंने जो वेंडिंग गाउन पहना था, उसे सहेजकर रखा था। उसी गाउन को केटी की दो मौसियों ने भी अपनी शादी में पहना था।



1988 में आखिरी बार उसे पहना गया था। जब केटी की शादी होने वाली थी, तो उन्होंने तय किया कि वो भी उसी गाउन को पहनेंगी। केटी ने ड्रेस को अपनी शादी

वाले दिन नहीं पहना था, पर उन्होंने उसे रिहसाल डिनर वाले दिन पहना था। उन्होंने गाउन को मॉडर्न लुक देने के लिए उसमें काफी बदलाव करवाए। जब उन्होंने उस गाउन का वीडियो सोशल मीडिया पर पोस्ट किया, लोगों ने उन्हें टोल करना शुरू कर दिया। लोगों ने कहा कि गाउन को उन्होंने पूरी तरह से बर्बाद कर दिया है। वो 77 साल पुराना गाउन था, उसे बहुत सहेजकर उन्हें रखना चाहिए था।

वीडियो को 30 लाख व्यूज मिल चुके हैं जबकि कई लोगों ने कमेंट कर अपनी प्रतिक्रिया दी है। एक ने कहा कि इतनी पुरानी ड्रेस को उसका जादू खोते देखना काफी दुःख देता है, ये ड्रेस इतिहास का हिस्सा था। एक ने कहा कि लड़की ने खुबसूरत व्बिंटिंग ड्रेस को बिल्कुल मामूली बना दिया। एक ने कहा कि लड़की ने ड्रेस का पूरी तरह रूप बदल दिया, बल्कि उसे एक नई ड्रेस बनावा लेनी चाहिए थी। दूसरी ओर बहुत से लोगों ने इस ड्रेस की तारीफ भी की है।

वॉशिंग मशीन में कपड़े धोने के बाद जरूर करें ये काम

नहीं तो सेहत हो जाएगी खराब

कपड़े धोने के लिए वॉशिंग मशीन सबसे सरल और सुविधाजनक रहती है। इसमें कम समय में ही कपड़े धुल भी जाते हैं और सूख भी जाते हैं। लेकिन कई बार लोग कपड़े धोने के साथ कुछ लापरवाही कर देते हैं। जिसकी वजह से हेल्थ को नुकसान होने का खतरा रहता है। अगर आप वॉशिंग मशीन में कपड़े धोने के बाद ये काम करते हैं तो फोर्न से बीमारियों का खतरा हो सकता है। जिससे बीमारियों का खतरा हो सकता है।

गीले कपड़े मशीन में ही छोड़ देना

ज्यादातर लोग कपड़ों को धोने और सुखाने के बाद मशीन में ही रातभर के लिए छोड़ देते हैं। ऐसा करना हेल्थ के लिए नुकसानदायक हो सकता है। दरअसल, कपड़ों से पानी निकलने के बाद ही इतना मॉइश्चर रहता है कि बैक्टीरिया पनपने लगें। जब गीले कपड़े बंद वॉशिंग मशीन में रातभर पड़े रह

वॉशिंग मशीन का ढक्कन बंद कर देना

वॉशिंग मशीन में कपड़े धोने के बाद फोर्न ढक्कन बंद कर दिया जाता है। ऐसा करने के गीले सफेस पर बैक्टीरिया और फंगस पनप सकते हैं। खासतौर पर फ्रंट

लोड मशीन के ढक्कन की बनावट ऐसी होती है कि पानी और एयर बाहर ना निकले। इस तरह की मशीन को फोर्न बंद कर देने से बैक्टीरिया पनप सकते हैं। जो कपड़ों के जरिए आपके शरीर में भी पहुंच जाएंगे। इसलिए कपड़े धोने के बाद वॉशिंग मशीन को कुछ देर ढक्कन खुला छोड़ दें, जिससे हवा से सूख जाए और बैक्टीरिया पनपने के चांस कम हो जाएं।

अंडरवियर और मोजे धोना

वॉशिंग मशीन में अंडरवियर और मोजे भूलकर भी नहीं धोने



चाहिए। इससे मशीन में पड़े बाकी कपड़ों में बैक्टीरिया पहुंच जाते हैं और पूरी तरह से साफ नहीं हो पाते हैं। इसलिए अंडरवियर और मोजे हमेशा अलग से धोएं और मशीन में नहीं डालने चाहिए।

बेडशीट को गर्म पानी से ना धोना

बेडशीट पर सैकड़ों जर्म्स होते

हैं। जिन्हें साफ करने के लिए ही धोया जाता है। लेकिन जब आप इसे वॉशिंग मशीन में ठंडे पानी से धोते हैं तो ये जर्म्स पूरी तरह साफ नहीं होते बल्कि बेडशीट पर पीले धब्बे छोड़ देते हैं। हमेशा गर्म पानी से ही बेडशीट को वॉशिंग मशीन में धोना चाहिए। इससे जर्म्स और बैक्टीरिया निकल जाते हैं।

वॉशिंग मशीन साफ ना करना

वॉशिंग मशीन भले ही कपड़ों को साफ करती है। लेकिन इसे भी साफ करना जरूरी है। वॉशिंग मशीन में छोटे-बड़े कई छेद बने होते हैं। जिनमें गंदगी और बैक्टीरिया जम जाते हैं। जो कपड़े धोते वक़्त वापस कपड़ों पर लग जाते हैं। इसलिए कुछ समय में वॉशिंग मशीन की सफाई भी जरूरी है।

बनारसी चूड़ा मटर

बनारस की तरह वहां का खानपान भी निराला है। अनोखी डिशेज में से एक है बनारसी चूड़ा मटर। इसका स्वाद आप घर बैठे भी ले सकते हैं। वैसे भी बाजार में मटर की बहार आई हुई है। तो ऐसे में क्यों ना शाम की हल्की भूख के लिए चूड़ा मटर बनाया जाए। यह रही आसानी सी रेसिपी तो आपको जरूर ट्राई करनी चाहिए।

सामग्री :

बनारसी स्टालि चूड़ा मटर बनाने के लिए आपको जिन सामग्रियों की जरूरत होगी वो है- एक कप पोहा यानी चूड़ा, घी, जीरा (एक चम्मच), हरी मटर (एक कप), एक तेज पत्ता, कद्दूस किया हुआ अदरक (एक चम्मच), हरी मिर्च, चीनी (आधा चम्मच), नमक, गरम मसाला (1/4 चम्मच), काली मिर्च पाउडर (1/4 चम्मच), फ्रेश धनिया पत्ता, एक चम्मच नींबू का रस।

विधि:

बनारसी चूड़ा मटर बनाने के

लिए सबसे पहले पोहे को किसी बर्तन में लें और अच्छी तरह पानी से धो लें। धोने के बाद इसका पानी अच्छी तरह निचोड़ें और साइड में



रख दें। अब गैस पर एक पैन चढ़ाएं। इसमें देसी घी डालें और घी के गर्म होने पर तेज पत्ता और जीरा डालकर चटकाएं। अब इनमें कटी हुई हरी



मिर्च और कद्दूस किया हुआ अदरक मिलाएं। इन्हें लगभग 20 से 30 सेकेंड के लिए पकाने के बाद गैस की फ्लेम को लो कर दें। अब इसमें हरी मटर एड करें। साथ ही, नमक और चुटकी भर चीनी भी मिलाएं। सभी चीजों को आपस में अच्छी तरह मिक्स करने के बाद इन्हें ढक्कन चार से पांच मिन्ट के लिए यूं ही छोड़ दें। मटर तब साफ़ हो जाएं तो इनमें गरम मसाला और काली मिर्च का पाउडर मिलाएं। अब इस मिक्सचर में अपना पोहा मिलाएं। हल्का सा चलाते के बाद गैस बंद कर दें। इसके उपर कटा हुआ फ्रेश धनिया, थोड़ा सा नींबू का रस और एक चम्मच देसी घी डालें। सभी चीजों को मिक्स करें और गरमा-गरम बनारसी चूड़ा मटर सर्व करें।

एक्सरसाइज करते समय इन लोगों को रहता है

दिल का दौरा पड़ने का खतरा

बचाव के लिए जरूर जानें

एक्सरसाइज सेहत के लिए काफी अच्छी मानी जाती है, लेकिन बीते दिनों बहुत से मामलों में एक्सरसाइज करते हुए लोगों की मौत हो गई। एक्सरसाइज के दौरान मौत की वजह हार्ट अटैक और हार्ट फेलियर सामने आई। जब एक्सरसाइज के दौरान दिल का दौरा पड़ता है, तो लक्षणों में सीने में तेज दर्द या बेचैनी, सांस लेने में तकलीफ, वक़्कर, मलती और यहां तक कि बाहों, गर्दन, जबड़े या पीठ दर्द भी शामिल हो सकता है। इस संकेतों पर गौर किया जाए तो समस्या से बचा जा सकता है। यहां हम बता रहे हैं एक्सरसाइज करते समय किन लोगों को हार्ट अटैक का खतरा रहता है-

दिल से जुड़ी समस्या

अगर किसी व्यक्ति को पहले से दिल से जुड़ी बीमारी जैसे कोरोनरी अर्टरी डिजीज, दिल का दौरा पड़ने का इतिहास, हार्ट



फेलियर की समस्या है उन्हें एक्सरसाइज के दौरान हार्ट अटैक का खतरा हो सकता है।

फैमिली हिस्ट्री

हार्ट से जुड़ी बीमारियां या अचानक हार्ट से जुड़ी घटनाओं का पारिवारिक इतिहास व्यक्ति के लिए खतरा बढ़ा सकता है।

उम्र

जैसे-जैसे लोगों की उम्र बढ़ती है, दिल की बीमारी का खतरा आम तौर पर बढ़ जाता है। बढ़ती उम्र के लोगों को एक्सरसाइज के दौरान दिल का दौरा पड़ने की संभावना ज्यादा हो सकती है।

खराब लाइफस्टाइल

शारीरिक गतिविधि कम होने पर दिल के दौरे का खतरा बढ़ सकता है और जब कोई व्यक्ति

अचानक जोरदार एक्सरसाइज करने लगता है तो दिल पर दबाव पड़ सकता है।

स्मोकिंग

दिल से जुड़ी बीमारियों के लिए स्मोकिंग एक प्रमुख खतरे का कारणा हो सकता है। स्मोकिंग करने वालों को एक्सरसाइज के दौरान दिल का दौरा पड़ने का खतरा ज्यादा हो सकता है क्योंकि इससे दिल पर दबाव पड़ता है।

हाई ब्लड प्रेशर और बड़ा हुआ कोलेस्ट्रॉल

एक्सरसाइज के दौरान अनियंत्रित हाई ब्लड प्रेशर दिल के दौरे के खतरे को बढ़ा सकता है। इसके अलावा खराब कोलेस्ट्रॉल बढ़ने पर धमनियों में प्लाक जमा हो सकता है, जिससे दिल के दौरे का खतरा बढ़ जाता है।

अमरूद पत्ते करते हैं बालों का इलाज

झड़ने से रोकें, बालों को बनाए काले और मजबूत

आयुर्वेद में ऐसे कई प्राकृतिक उपाय बताए गए हैं, जो बिना किसी साइड इफेक्ट के बालों को घना और मजबूत बना सकते हैं। इन्हें मैं से एक हैं. अमरूद के पत्तों का इस्तेमाल आयुर्वेदिक डॉक्टर चंद्र प्रकाश दीक्षित के अनुसार अमरूद के पत्तों में मौजूद पोषक तत्व बालों की जड़ों को मजबूत बनाते हैं और झड़ने की समस्या को कम करने में मदद करते हैं. अमरूद के पत्तों में विटामिन B और C प्रचुर मात्रा में पाए जाते हैं. जो बालों को जड़ों से पोषण देने में सहायक होते हैं.

इनमें मौजूद एंटीऑक्सीडेंट और एंटी-इंफ्लेमेट्री गुण स्कैलर में रक्त संचार को बढ़ाते हैं, जिससे बालों की ग्रोथ तेज होती है. इसके अलावा ये रूसी से इंड्रफ से भी बचाते हैं, जिससे बालों का असम्य झड़ना कम हो जाता है. इस घरेलू उपाय को अपनाना बेहद आसान है. बस इन तीन तरीकों से इसे अपनी हेयर केयर रूटीन में शामिल कर सकते हैं. जैसे कुछ ताजे अमरूद के पत्तों को एक लीटर



पानी में डालकर 15-20 मिन्ट तक उबालें और ठंडा होने दें और फिर एक स्प्रे बोतल में भर लें इस टॉनिक को बालों की जड़ों और स्कैलर पर अच्छी तरह स्प्रे करें और हल्के हाथों से मसाज करें और एक घंटे बाद बालों को अच्छे से धो लें.

इसके अलावा अमरूद के पत्तों को पीसकर उसमें थोड़ा सा नारियल तेल या एलोवेरा डालकर इस मिश्रण को बालों की जड़ों पर लगाएं और 30 40 मिन्ट तक छोड़ दें. अगर आप इस उपाय को हफ्ते में 2-3 बार अपनाते हैं. तो कुछ ही हफ्तों में आपको फर्क दिखने लगेगा बालों का झड़ना कम होगा और बाल का और घन होने होंगे. इसके अलावा आयुर्वेदिक डॉक्टर दीक्षित बताते हैं कि आयुर्वेद में यह पेड़ पौधे कभी फायदेमंद के होते हैं. लेकिन फिर भी हमें इनका उपयोग डॉक्टर की देखरेख एवं सलाह पर जरूर करना चाहिए.

खबरें गांव की...

संडे को मिलेगी बीफ बिरयानी, एएमयू में बवाल, प्रशासन बोला-टाइपिंग में हुई गलती

अलीगढ़. अलीगढ़ मुस्लिम विश्वविद्यालय (एएमयू) के सर शाह सुलेमान हॉल में रविवार के दोपहर के भोजन में 'बीफ बिरयानी' परोसने के लिए जारी एक नोटिस सोशल मीडिया पर सामने आने के बाद बवाल हो गया। छात्रों ने जमकर हंगामा किया। इसके बाद विश्वविद्यालय प्रशासन ने एक स्पष्टीकरण जारी किया है। जिसमें कहा गया कि 'रविवार के दोपहर के भोजन के मेनू में बदलाव किया गया है और मांग के अनुसार चिकन बिरयानी को बजाय बीफ बिरयानी परोसी जाएगी।' नोटिस प्रसारित होने के बाद विश्वविद्यालय में विवाद उत्पन्न हो गया, हालांकि बाद में एएमयू प्रशासन ने स्पष्ट किया कि नोटिस में टाइपिंग की गलती है और आश्वासन दिया कि जिम्मेदार व्यक्तियों को एक कारण बताओ नोटिस जारी किया गया है।

बुलडोजर ऐक्शन, मदनी मस्जिद के नाम पर कब्जाई सरकारी जमीन प्रशासन ने खाली कराई

कुशीनगर. उत्तर प्रदेश के कुशीनगर में बुलडोजर ऐक्शन हुआ है। लंबे विवाद और कानूनी प्रक्रियाओं के बाद प्रशासन ने मदनी मस्जिद के नाम पर कब्जाई जमीन खाली करानी शुरू की है। मौके पर छह बुलडोजर पहुंचे। भारी सुरक्षा व्यवस्था और पुलिस की तैनाती के बीच अवैध निर्माण को जमींदोज किया जा रहा है। इस मामले में पिछले साल 18 दिसम्बर से जांच चल रही थी। प्रशासन का कहना है कि इस मामले में पक्षकारों को तीन बार नोटिस जारी किया गया लेकिन कोई सतोषजनक जवाब नहीं मिला। इसके बाद अवैध निर्माण के ध्वस्तीकरण का ऐक्शन लिया जा रहा है।

महाकुंभ से लौट रहे श्रद्धालुओं की बोलेरो ट्रैलर से टकराई, चार की मौके पर मौत, सात घायल

सोनभद्र. यूपी के सोनभद्र से एक हिल दहला देने वाली घटना सामने आई है। जहां महाकुंभ से लौट रहे श्रद्धालुओं से भरी बोलेरो की ट्रैलर से जोरदार टक्कर हो गई। इस हादसे में बोलेरो सवार चार श्रद्धालुओं की मौके पर ही मौत हो गई। जबकि सात अन्य घायल हो गए। ट्रक्कर की आवाज सुनकर मौके पर पहुंचे ग्रामीणों ने इसकी सूचना पुलिस की दी। जिसके बाद घायलों को अस्पताल में भर्ती कराया गया। छत्तीसगढ़ के रायगढ़ जिले के मानिकपुर के सरया का रहने वाले एक ही परिवार 11 लोग बोलेरो से प्रयागराज महाकुंभ स्नान करने गए थे। स्नान कर शनिवार की रात सभी वापस लौट रहे थे। रविवार की सुबह लगभग छह बजे जैसे ही बोलेरो बम्बनी थाना क्षेत्र के दरनखाड़ गांव के समीप बम्बनी-अंबिकापुर मार्ग पर पहुंची उसी दौरान सामने से आ रहे ट्रैलर से टकरा गई। ये टक्कर इतनी तेज थी कि बोलेरो के परखच्चे उड़ गए। तेज आवाज सुनकर आसपास के ग्रामीण भी मौके पर पहुंचे।

महाकुंभ में जबरदस्त भीड़, 10-15 किमी लंबा जाम

- जगह-जगह गाड़ियां फंसी
- MP जा रही बस पलटी
- अखिलेश ने श्रद्धालुओं से हालचाल पूछे

प्रयागराज. महाकुंभ में रविवार की छुट्टी के चलते श्रद्धालुओं की जबरदस्त भीड़ है। संगम पहुंचने के सभी रास्तों में 10 से 15 किमी लंबा जाम लगा है। जगह-जगह गाड़ियां फंसी हुई हैं। पूरे शहर में जाम की स्थिति है। प्रयागराज जंक्शन पर भीड़ को



मैनेज करने के लिए इमरजेंसी क्राउड मैनेजमेंट प्लान लागू किया गया। अब यात्रियों को ट्रेन के लिए सिटी साइड से स्टेशन में प्रवेश कराया जा रहा है। वासपसी, लखनऊ, कानपुर और रीवा से प्रयागराज आने और जाने वाले रास्तों में वाहनों की 10-10 किमी तक लंबी लाइन लगी है। लखनऊ लौट रहे श्रद्धालु आकाश

द्विवेदी ने बताया-उनकी गाड़ी 3 घंटे से मलका गांव के जाम में फंसी है। वहीं महाकुंभ से मध्यप्रदेश जा रही श्रद्धालुओं से भी एक बस सड़क किनारे धलट गई है। हादसे में एक दर्जन से अधिक श्रद्धालु घायल हो गए हैं। आज सुबह मेला क्षेत्र के सेक्टर-19 आग लग गई। इसमें एक कल्पवासी टेंट जल गया। सूचना पर पहुंचे दमकल कर्मियों ने आग को बुझा दिया। लखनऊ की तरफ से प्रयागराज आ रहे लोगों को करीब

30 किमी दूर नवाबगंज से जाम लगा है। रीवा रोड पर गौहनिया से भीषण जाम है। नैनी पुराने पुल से इसकी दूरी करीब 16 किमी है। झूंकी की तरफ से सराय इनायत से जाम लगा है। वाराणसी से आने वाले लोग इस मार्ग से आते हैं। इसकी दूरी करीब 12 से 15 किमी है। कुंभ प्रशासन का कहना है कि रविवार के चलते अचानक भीड़ बढ़ गई। संगम पर श्रद्धालुओं को रुकने नहीं दिया जा रहा है। सुबह 8 बजे तक 57 लाख लोगों ने स्नान किया। महाकुंभ का रविवार 28वां दिन है। 13 जनवरी से अब तक 42 करोड़ श्रद्धालु स्नान कर चुके हैं।

‘महाकुंभ 5-स्टार कल्चर नहीं’

- सच्चे भक्तों को ग्लैमर नहीं चाहिए; महंत ने उठाए सवाल

प्रयागराज. प्रयागराज महाकुंभ के दौरान वायरल हो रही हस्तियों की चर्चा पर संतों का एक वर्ग नाखुश है। उनका कहना है कि इन चर्चाओं से महाकुंभ का असली उद्देश्य श्रद्धालुओं की आस्था और आध्यात्मिकता गायब हो रहा है। उदासीन अखाड़ा बंदूआ कला छावनी के महंत धर्मेन्द्र दास ने कहा, 'रमहाकुंभ ग्लैमर और पांच सितारा संस्कृति का केंद्र नहीं है। यह संतों, श्रद्धालुओं और सनातन धर्म का केंद्र है।' उनका यह बयान ऐसे समय पर आया जब महाकुंभ के दौरान कई मॉडल, अभिनेता मीडिया सेंट के बजाय ऐसे लोगों को बढ़ावा देती है तो इसकी गलती



साध्वी बनी हर्षा रिचार्जिंग, माला बेचने वाली मोनालिसा, 'आइआईटी बाबा' अभय सिंह और अभिनेत्री ममता कुलकर्णी जैसे नामों ने सुर्खियां बटोरी हैं। महंत दास ने पीटीआई से बातचीत करते हुए कहा, 'र अगर मीडिया सेंट के बजाय ऐसे लोगों को बढ़ावा देती है तो इसकी गलती

दिन हुई भगदड़ का जिक्र करते हुए कहा कि ऐसे श्रद्धालु जो अपने विश्वास के लिए कुंभ आते हैं उन्हें रसच्चा मोक्षर मिलता है। उन्होंने कहा, 'वे संगम आए हैं। हमें उनसे एक बड़ा पाठ सीखना चाहिए।' उन्होंने कहा कि जब ममता कुलकर्णी को एक अखाड़े द्वारा 'महामंडलेश्वर' का पद दिए जाने के बारे में पूछा गया तो उन्होंने कहा, 'रमहामंडलेश्वर और मंडलेश्वर का पद अखाड़ों के संतों से परामर्श करने के बाद ही दिया जाता है। अगर कोई बड़ा विद्वान है और उसकी सेवा सराहनीय है तो उसे यह पद दिया जाता है।' महंत दास ने आगे कहा कि अखाड़ों के पास अधिकार है कि अगर कोई व्यक्ति गलत करता है, तो उसका पद वापस लिया जा सकता है।

श्रीलंका में 13 साल बाद टेस्ट सीरीज जीता ऑस्ट्रेलिया

- 2-0 से क्लीन स्वीप किया
- गॉल टेस्ट में 9 विकेट से हराया

ऑस्ट्रेलिया ने श्रीलंका के खिलाफ दूसरा टेस्ट 9 विकेट से जीत लिया है। टीम ने इसी के साथ दो मैचों की सीरीज 2-0 से जीत ली। ऑस्ट्रेलिया ने पहला टेस्ट पारी के अंतर से जीता था। ऑस्ट्रेलियाई टीम 113 साल के बाद श्रीलंका में टेस्ट सीरीज जीती है। इससे पहले 2011 में जीती थी। इसके बाद 2 सीरीज खेले गए, एक श्रीलंका ने जीती और दूसरी ड्रा रही। दोनों टीमों के बीच दो मैचों की वनडे सीरीज का पहला मुकामला 12 फरवरी को कोलंबो में खेला जाएगा।

गॉल में खेले गए मुकामले में श्रीलंका टॉस जीतकर पहले बैटिंग करने हुए, पहली पारी में 257 रन



पर ऑलआउट हो गई। ऑस्ट्रेलिया ने पहली पारी में 414 रन बनाए। इस आधार पर टीम को 157 रन की बढ़ मिली। मेजबान श्रीलंका दूसरी पारी में भी बड़ा स्कोर नहीं खड़ा कर सकी और 231 पर सिमट गई। इस तरह कंगारू टीम को 75 रन का टारगेट मिला, जो टीम ने 1 विकेट खोकर हासिल कर लिया।

मैंडिस ने 50 रन बनाए

श्रीलंका ने रविवार को चौथे

दिन दूसरी पारी में 211/8 के स्कोर से आगे खेलना शुरू किया। टीम ने 20 रन जोड़े और दो विकेट गंवा दिए। कुसल मेंडिस 50 और लाहिरू कुमारा 9 रन बनाकर आउट हुए। ऑस्ट्रेलिया के लिए दूसरी पारी में मैथ्यू कुटनेमन और नाथन लायन ने 4-4 विकेट झटके। ब्यू वेबस्टर ने 2 विकेट लिए। 75 रन के टारगेट का पीछा करने उतरी ऑस्ट्रेलिया के लिए ट्रेविस हेड 20 रन बनाकर आउट हुए। उस्मान ख्वाजा 27 और

छत्तीसगढ़ में मुठभेड़ में 31 नक्सली मारे गए : 2 जवान शहीद, 2 गंभीर

बीजापुर में इंद्रावती नेशनल पार्क एरिया से 12 शव और हथियार बरामद

बीजापुर. छत्तीसगढ़-महाराष्ट्र सीमा पर रविवार को मुठभेड़ में 1000 से ज्यादा जवानों ने 31 नक्सलियों को मार गिराया है। मुठभेड़ में DRG और STF के 2 जवान शहीद हो गए और 2 घायल हैं। जवानों ने 12 नक्सलियों के शव बरामद कर लिए हैं। मृत नक्सलियों की पहचान की जा रही है। बस्तर रेंज IG सुंदरराज पी ने बताया कि घटनास्थल से भारी मात्रा में हथियार और विस्फोटक भी बरामद किए गए हैं। बीजापुर के इंद्रावती नेशनल पार्क इलाके में संचरि जा रही है। वहीं बीजापुर SP जितेंद्र यादव ने कहा कि मारे गए नक्सलियों की संख्या बढ़ रही है। बड़ा ऑपरेशन है। बेकअप पार्टी



भेजी गई है।

छत्तीसगढ़ में इस साल अब तक 81 नक्सली मारे गए हैं, जिसमें से 65 बस्तर संभाग में डेर हुए हैं। इसमें बीजापुर सहित 7 जिले शामिल हैं। पुलिस के मुताबिक 2024 में अलग-अलग मुठभेड़ों में जवानों ने 219 नक्सलियों को डेर किया था।

बस्तर IG सुंदरराज पी ने बताया कहा कि, माओवादियों की मौजूदगी की सूचना मिली थी, जिसके बाद फोर्स को मौके के लिए निकाला गया था। बीजापुर DRG, STF और बस्तर फाइटर्स के जवानों

ने नक्सलियों को घेरा।

2 फरवरी को मारे गए थे 8 नक्सली

बीजापुर जिले के गंगालूर थाना क्षेत्र में 2 फरवरी को सुरक्षाबलों ने मुठभेड़ में 8 नक्सलियों को मार गिराया था। मारे गए माओवादियों में सभी पुरुष नक्सली थे। सुरक्षाबलों के करीब 800-1000 जवानों ने PLGA कंपनी नंबर 2 के नक्सलियों को घेरा था। इनमें बड़े लीडर्स भी थे। मौके से फोर्स ने इंसान समेत 303, 12 बोर, BGL लॉन्चर बरामद किया।



अंतर से जीत हार हुई। वहीं अरविंद केजरीवाल ने दोपहर में ही अपनी हार स्वीकार कर ली। इसके बाद रविवार को आतिशी भी मुख्यमंत्री पद से इस्तीफा दे दिया। जानकारों का कहना है कि

लोगों ने उपराज्यपाल और दिल्ली सरकार के बीच खींचतान को भी देखा है। ऐसे में डबल इंजन की सरकार के प्रति लोगों ने भरोसा जता दिया। इस बात से भी इनकार नहीं किया जा सकता कि आम आदमी पार्टी ने गरीबों के वोट से पकड़ खो दी है। इस चुनाव में भी गरीबों ने आम आदमी पार्टी का खुलकर साथ दिया है। आम आदमी पार्टी अब भी एमसीडी पर काबिज है। 250 मे से 134 सीटें आम आदमी पार्टी के पास हैं। ऐसे में दिल्ली के लोगों के साथ AAP का जुड़ाव खत्म नहीं होने वाला है। वहीं आम आदमी पार्टी की हालत बीजेपी जैसी नहीं हुआ है। अब भी विधानसभा में

उसके 22 सदस्य होंगे। आम आदमी पार्टी विधानसभा में सक्रिय विपक्ष की भूमिका निभा सकती है। वहीं पंजाब की बात करें तो वहां आम आदमी पार्टी के लिए लोकसभा चुनाव के दौरान ही खतरे की घंटी बज गई थी। वहीं दिल्ली का चुनाव आम आदमी पार्टी को फिर सावधान कर रहा है। यह भी चर्चा है कि पंजाब में भी कई AAP विधायक अस्तित्व हैं। ऐसे में पंजाब पर पकड़ बनाए रखने के लिए आम आदमी पार्टी को जमीन पर उतरना पड़ेगा। पार्टी के सामने सबसे बड़ी चुनौती भ्रष्टाचार के आरोपों से पार पाने की है। पीएम मोदी ने साफ कह दिया है कि दिल्ली में भ्रष्टाचार की चांच करवाई जाएगी।

आतिशी ने CM पद से इस्तीफा दिया

- LG सक्सेना ने विधानसभा भंग की

नई दिल्ली. दिल्ली विधानसभा चुनाव के नतीजों के दूसरे दिन दिल्ली की मौजूदा मुख्यमंत्री आतिशी ने अपने पद से इस्तीफा दे दिया। इसके बाद LG विनय कुमार सक्सेना ने 7वीं दिल्ली विधानसभा भंग करने अधिसूचना जारी की। आतिशी ने कालकाजी सीट से चुनाव जीतें, लेकिन उनकी पार्टी 22 सीटों पर सिमट गई। 17 सितंबर 2024 को अरविंद केजरीवाल के CM पद से इस्तीफा देने के बाद आतिशी ने सरकार बनाने का दावा पेश किया



था। सुषमा स्वराज और शीला दीक्षित के बाद आतिशी दिल्ली की तीसरी महिला मुख्यमंत्री बनी थीं। दिल्ली चुनाव में भाजपा ने 70 में से 48 सीटें जीतकर 26 साल बाद सत्ता में वापसी की है, जबकि कांग्रेस को एक भी सीट पर जीत नहीं मिली।

'हमें और ज्यादा फंड की है जरूरत'

- केरल पहुंचकर प्रियंका ने क्या कहा

मलपपुरम. कांग्रेस सांसद प्रियंका गांधी वाड़ा केरल के दौर पर हैं। रविवार को मलपपुरम में उन्होंने मानव-पशु संघर्ष का मुद्दा उठाया। उन्होंने कहा, 'मैंने पहले भी आवाज उठाई थी और मैं इस मुद्दे को लगातार उठाती रहूंगी। हमें यहां अधिक धन की आवश्यकता है। मेरी पिछली यात्रा पर मैंने यहां जिला अधिकारी और वन अधिकारी से मुलाकात की थी। यहां केंद्र और राज्य सरकार की ओर से धन की कमी है। मैं जाऊंगी और विनती करूंगी कि वे सभी परेशानियां खत्म हो जाएं।'

और वन अधिकारी से मुलाकात की थी। यहां केंद्र और राज्य सरकार की ओर से धन की कमी है। मैं जाऊंगी और विनती करूंगी कि वे सभी परेशानियां खत्म हो जाएं। प्रियंका गांधी ने कहा, 'मुझे लगता है कि यह ऐसा मुद्दा है जिस पर हमें गौर करने की जरूरत है। यह एक जटिल मामला है। इसका आसान समाधान नहीं है, मगर मैं निश्चित रूप से जितना संभव हो उतना दबाव डालूंगी और इसे बढ़ाऊंगी।' उन्होंने कहा कि फंडिंग बढ़ाने के साथ ही बेहतर निगरानी, सुरक्षा उपाय, वन रक्षकों और चौकीदारों की उपलब्धता पर जोर देना होगा।

रफ्तार राजधानी जैसी, किराया स्लीपर का



- 100 अमृत भारत ट्रेन चलाने की तैयारी

नई दिल्ली. रेलवे इस साल व्यस्त मार्गों पर सौ अमृत भारत ट्रेन चलाने जा रही है। इससे सालाना 13 करोड़ से अधिक यात्रियों को समय से उनके गंतव्य तक पहुंचाया जा सकेगा। अमृत भारत ट्रेन में केवल जनरल और शयनयान श्रेणी के डिब्बे होंगे। प्रत्येक ट्रेन में लगभग 24 डिब्बे होंगे। रेलवे बोर्ड के एक वरिष्ठ अधिकारी ने बताया कि आम बजट 2025-26 में रेलवे को 2,52,000 करोड़ रुपये आवंटित किया गया है। बजट में बुनियादी ढांचे को गति देने के साथ-साथ आम रेल यात्रियों के लिए 100 अमृत भारत ट्रेन चलाने का प्रस्ताव है।

अधिकारी ने बताया कि इसके लिए 2400 जनरल-स्लीपर कोच का निर्माण किया जाएगा। रेलवे ने इस मद्द में 21,600 करोड़ रुपये का प्रावधान किया है। उन्होंने बताया कि ट्रेन में अमूमन 13-14 स्लीपर और लगभग 10 सामान्य डिब्बे होंगे। इस लिहाज से एक ट्रेन में लगभग 3600 लोग सफर कर सकेंगे। 24 कोच वाली 100 अमृत भारत ट्रेन के चलने से प्रतिदिन 3,60,000 यात्री सफर कर सकेंगे। यानी सालाना 13 करोड़ से अधिक यात्री अपने गंतव्य तक पहुंच सकेंगे।

रफ्तार राजधानी के बराबर, किराया कम

पुल-एश तकनीक से लैस कैसरिया रंग की अमृत भारत ट्रेन 130 किलोमीटर प्रतिघंटा की रफ्तार से दौड़ने में सक्षम है। यानी आम जनता की ट्रेन राजधानी-शताब्दी, वंदे भारत जैसी मेल-एक्सप्रेस ट्रेनों की तरह तेज रफ्तार से दौड़ेगी। हालांकि, किराया राजधानी-शताब्दी से कम होगा। ट्रेनों में जनरल श्रेणी के कोच की सीट में भी गंठे लगे हैं।

दिल्ली से कई राज्यों के बीच होगा संचालन

अमृत भारत ट्रेन दिल्ली-बिहार, दिल्ली-उड़ीसा, दिल्ली-यूपी, पश्चिम बंगाल-तमिलनाडु, आंध्र प्रदेश, महाराष्ट्र-यूपी, बिहार के बड़े व औद्योगिक शहरों के बीच चलाई जाएगी। जनरल-स्लीपर वाली इन ट्रेन को कामगारों, मजदूरों, श्रमिकों को ध्यान में रखकर चलाया जाएगा।

रेलवे में यात्री क्षमता विस्तार से आम जनता को फायदा होगा। अमृत भारत ट्रेन में एसएलआर कोच में गार्ड, लेगेज एवं दिव्यांगों के लिए विशेष इंजनम किए गए हैं। इन ट्रेनों में पेट्रीकार भी होंगे, जिससे यात्रियों को ताजा भोजन मिल सकेगा।

संक्षेप...

1300 किलो गौमांस के साथ ले जाते हुए टैंपो चालक गिरफ्तार

कल्याण. कल्याण ग्रामीण तालुका टिटवाला पुलिस स्टेशन की हद में मुरवाड़ रोड पर टैंपो में बिक्री के लिए लेजारहे 1300 किलो गौ मांस के साथ एक टैंपो चालक को गिरफ्तार किया गया है, उसके पास से कुल 4 लाख 95 हजार का सामान जब्त किया गया है और आगे की जांचताल की जा रही है. पुलिस से मिली जानकारी के अनुसार शुक्रवार की अल सुबह करीब साढ़े चार बजे के करीब कल्याण तालुका टिटवाला पुलिस टीम को गस्त करते समय खबरी से सूचना मिली कि मुरवाड़ की तरफ से एक टैंपो में गौ मांस बिक्री के लिए लाया जा रहा है.

‘वाढवण’ के पास बसेगी एक और मुंबई

107 गांवों में 512 वर्ग किमी. वर्ग किलोमीटर विकास का प्रस्ताव

मुंबई. 'वाढवण' के बगल में एक और शहर बनाने की योजना है, जो देश का सबसे बड़ा बंदरगाह होगा। बंदरगाह द्वारा उपलब्ध कराए गए विकास के अवसरों को ध्यान में रखते हुए, राज्य सरकार ने 13 गांवों में 33.88 वर्ग किलोमीटर भूमि आवंटित की है। 100 किलोमीटर क्षेत्र में ग्रोथ सेंटर स्थापित करने का निर्णय लिया गया है। हालांकि, अब महाराष्ट्र राज्य सड़क विकास महामंडल (एमएसआरडीसी) ने 107 गांवों के 512 वर्ग किलोमीटर क्षेत्र को विकास केंद्र में शामिल करने का प्रस्ताव तैयार किया है। यदि प्रस्ताव को मंजूरी मिल जाती है तो 'वाढवण' के पास एक और 'मुंबई'



बसाई जा सकती है।

एमएसआरडीसी 388 किलोमीटर लंबे कोंकण एक्सप्रेसवे और 498 किलोमीटर लंबे रेवास-रेड्डी तटीय राजमार्ग का निर्माण करेगा। इस परियोजना के अंतर्गत 105 गांवों की 449.3 वर्ग किमी

भूमि शामिल है। 1,000 वर्ग किमी क्षेत्र में 13 विकास केंद्र होंगे, जिसके लिए एमएसआरडीसी विशेष योजना प्राधिकरण है। इन विकास केंद्रों में 'वाढवण' विकास केंद्र भी शामिल है। वाढवण अम्बिस्टेवाडी, वासगांव, वरोर,

ताड़ियाले, धूमकेत, गुंगावाड़ा, पोखरण, बड़े पोखरण, चांदेगांव और धाकटी डहानू सहित 11 गांवों में 33.88 वर्ग किमी. जबकि विकास केंद्र की योजना 512 वर्ग किमी क्षेत्र में बनाई गई थी, अब यह सीधे 512 वर्ग किमी हो गया है। इसमें 1000 किलोमीटर तक के क्षेत्र को विकसित करने का प्रस्ताव किया गया है। एमएसआरडीसी के सूत्रों ने बताया कि प्रस्ताव को मंजूरी का इंतजार है। वधान क्षेत्र के शीर्ष 10 प्रमुख बंदरगाहों में से एक होगा। यह बंदरगाह भविष्य में पालघर के विकास को गति देगा। इसे ध्यान में रखते हुए यहां अनेक सुविधाएं विकसित करना आवश्यक है। इससे सरकार ने एक विकास केंद्र

स्थापित करने का निर्णय लिया। एमएसआरडीसी ने 33.88 वर्ग किमी भूमि आवंटित की है। सूत्रों ने बताया कि किलोमीटर क्षेत्र के लिए विकास योजना तैयार करने का काम शुरू हो गया है। भूमि उपयोग मानचित्रण, अधिसूचित क्षेत्रों के सर्वेक्षण और अन्य अध्ययनों पर काम शुरू हो गया है। इन कार्यों के पूरा होने के बाद नागरिकों के सुझाव और फीडबैक मांगे जाएंगे। चूंकि यह एक अंतरराष्ट्रीय मानक बंदरगाह है, इसलिए सड़क और परिवहन नियोजन, कंटेनर डिपो, लॉजिस्टिक्स पार्क, सहायक उद्योग आदि के लिए विकास योजना तैयार की जाएगी।

अब फेरीवालों के पास डोमिसाइल होना अनिवार्य

मुंबई. फेरीवाले महाराष्ट्र में तभी कारोबार कर सकेंगे जब उनके पास मूल निवासी प्रमाणपत्र (डोमिसाइल) होगा। हाईकोर्ट ने अब इस मामले में मनपा को कड़ी फटकार लगाई है। इसलिए अब यह स्पष्ट है कि केवल उन्हीं लोगों को हॉकर लाइसेंस दिया जाएगा जिनके पास स्थानीय निवासी प्रमाणपत्र होगा। अन्य राज्यों की तरह महाराष्ट्र में भी निवास प्रमाण पत्र अनिवार्य है। हालांकि, इसका क्रियान्वयन नहीं किया जा रहा है। इसलिए बॉम्बे हाईकोर्ट ने मुंबई मनपा को फटकार लगाई है।

अदालत ने शहर फेरीवाला समिति के चुनावों को चुनौती देने वाली याचिकाओं पर सुनवाई की। सुनवाई के दौरान पीठ ने मनपा को खरी-खोटी सुनाई। यह याचिका उस समय दायर की गई थी जब हॉकरों को मूल निवास न होने के कारण हॉकरों की समिति के चुनाव के लिए अयोग्य घोषित कर दिया गया था। पीठ ने इस पर नाराजगी व्यक्त की और कुछ सवाल उठाए। अदालत के रुख का हर जगह स्वागत किया जा रहा है। इस निर्णय का स्वागत किया जाना चाहिए। शिवसेना प्रवक्ता राजू वाघमारे ने कहा कि इससे मराठी लोगों को अवसर मिलेंगे और रोहिंया और बांग्लादेशी घुसपैठियों पर अंकुश लगेगा। यह निर्णय बहुत अच्छा है. अजीत चव्हाण ने कहा कि वह इस निर्णय की सराहना करते हैं। राज्य के प्रमुख शहरों में फेरीवालों की संख्या काफी अधिक है। यह भी पता चला है कि इनमें से कई प्रवासी श्रमिक दूसरे देशों के निवासी हैं।

स्वातंत्र्यवीर सेवा फाउंडेशन की ओर से

वाडकर 'जीवन गौरव पुरस्कार' से सम्मानित

ठाणे में आनंदोत्सव संगीत समारोह का आयोजन

ठाणे. किसी भी शुभ अवसर पर सुरेश वाडकर का ओंकार स्वरूप धुन सुनाई देता है। रीमिक्स, पयूजन के युग में सुरेश वाडकर की आवाज़ नंददीपा जैसी लगती है। उपमुख्यमंत्री एकनाथ शिंदे ने निकर्ष निकाला कि सुरेश वाडकर का संगीत क्लासिक मराठी धुन हैं। वाडकर को आनंदोत्सव संगीत समारोह में शिंदे ने स्वातंत्र्यवीर सावरकर सेवा प्रतिष्ठान के जीवन गौरव पुरस्कार से सम्मानित किया गया। शिंदे ने कहा कि यह आनंद उत्सव धर्मवीर आनंद दिघेन के



नाम पर शुरू किया गया है। उपमुख्यमंत्री शिंदे ने कहा कि सुरेश के इस पुरस्कार को स्वीकार करने से इस पुरस्कार की महिमा बढ़ गई है। उन्होंने आगे कहा कि वाडकर की तीन दिन पहले एंजियोप्राप्ती हुई थी लेकिन आनंद दिघे के साथ उनके चपिट संबंधों के कारण उन्होंने समारोह में भाग लिया। उपमुख्यमंत्री शिंदे ने अपनी भावनाएं व्यक्त करते हुए कहा कि

इस ठाणे ने मुझे बहुत प्यार दिया है। ठाणेकर की वजह से मैं शाखा प्रमुख, नगरसेवक, विधायक और मुख्यमंत्री बन सका हूँ। इस अवसर पर मुंबई पुलिस आयुक्त विवेक फणसलकर, ठाणे पुलिस आयुक्त आशुतोष डुंबरे, ठाणे जिलाधिकारी अशोक शिंगारारे, ठाणे मनपा आयुक्त सौरभ राव, शिवसेना सचिव संजय मोरे आदि उपस्थित थे।

दुराचार का वीडियो किया वायरल, मामला दर्ज

भिवंडी. भिवंडी शहर पुलिस हद स्थित कामतधर एरिया निवासी एक 19 वर्षीय युवती का एक दोस्त लॉज में ले जाकर उसके साथ बलात्कार किया और अश्लील वीडियो बनाकर उसे सोशल मीडिया पर वायरल कर दिया. इसके बाद उसके 2 अन्य दोस्त भी वीडियो को वायरल करने की धमकी देने लगे. आखिरकार युवती ने घटना के एक माह बाद दो युवक व एक युवती सहित 3 लोगों के खिलाफ विभिन्न धाराओं के तहत सख्त दर्ज कराया है. आरोपियों की तलाश में पुलिस सरगमी से जुटी हुई है. पुलिस के अनुसार, 29 दिसंबर को दोपहर कामतधर निवासी 19 वर्षीय हिंदू युवती का मित्र चांद

खान (22) वंजेश्वरी के एक लॉज में ले जाकर उसके साथ दुराचार किया. इस दौरान उसने युवती का अश्लील वीडियो भी बनाकर व्हाट्सएप पर वायरल कर दिया. इस साजिश में उसका साथ देने वाली एक युवती और जमीर खान ने भी पीड़िता का अश्लील वीडियो सोशल मीडिया पर वायरल करने की धमकी दी. घटना के बाद पीड़िता बहुत डर गई. घटना के एक महीने बीतने के बाद पीड़िता ने शहर पुलिस को अपने साथ हुई घटना की शिकायत की है. पुलिस ने चांद खान, कविता और जमीर खान के खिलाफ बीएसएल की धारा 3(5), 351(2), 356(2), 46 के तहत मामला दर्ज कर लिया है.

केंद्रीय बजट पर सेमिनार का आयोजन



» **उल्हास विकास संवाददाता**

भिवंडी. पंचश्री अन्नासाहेब जाधव भारतीय समाज उन्नति मंडल के बीएनएन कॉलेज स्टाफ एकेडमी द्वारा हाल में प्रस्तुत केंद्रीय बजट पर एक सेमिनार का आयोजन किया गया. सेमिनार में डॉ. मिलिंद नारनवार, डॉ विकास उबले, डॉ. कुलदीप राठीड, प्रो. सैफ अंसारी ने बजट की विभिन्न नीतियों पर चर्चा की. सेमिनार का उद्घाटन प्राचार्य डॉ. अशोक वाघ के शुभ हाथों द्वीप प्रज्ज्वलित कर

किया गया. डॉ. अशोक वाघ ने जोर देकर कहा कि बजट को समझने के लिए इस पर गहन चर्चा होनी चाहिए. हम सभी टैक्स तो भरते हैं लेकिन इनडायरेक्ट टैक्स के बारे में नहीं जानते. बजट को लेकर भ्रम दूर करने के लिए विशेष चर्चा सत्र का आयोजन किया गया है. कृषि, रोजगार, टैक्स छूट और उद्योग जगत में नई घोषणाओं पर गहन चर्चा हुई. इस अवसर पर मुख्य वक्ताओं ने उपस्थित लोगों द्वारा पूछे गए प्रश्नों का प्रासंगिक

उत्तर देकर शंकाओं का समाधान किया. उक्त अवसर पर स्टाफ एकेडमी अध्यक्ष एवं उपप्राचार्य डॉ. सुधीर निकम, उप प्राचार्य सुवर्णा रावल, डॉ. सुरेश भदरगे, डॉ. निनाद जाधव, एमएससी समन्वयक शशिकांत म्हुर्लुकर एवं महाविद्यालय के समस्त प्राध्यापक एवं कर्मचारी उपस्थित थे. कार्यक्रम का परिचय डॉ. सुधीर निकम द्वारा संचालन डॉ. सोनम मोरे तथा आभार सुरेश भदरगे ने किया.

उप मुख्यमंत्री शिंदे के जन्मदिन के उपलक्ष्य में लड्डू बांटे गए

अंबरनाथ. रविवार को शिवसेना विधानसभा अंबरनाथ क्षेत्र की ओर से शिवसेना प्रमुख नेता तथा महाराष्ट्र के उप मुख्यमंत्री एकनाथ शिंदे के जन्मदिन के उपलक्ष्य में शहर में शिवसेनियों ने अनेक कार्यक्रम किए. इसी कड़ी में विधायक डॉ बालाजी किर्णोकर की देखरेख में लड्डू बांटे गए.

एकनाथ शिंदे के जन्मदिन पर भिवंडी में विशेष कार्यक्रम का आयोजन



2 हजार विद्यार्थियों ने किया 108 सूर्य नमस्कार.

भिवंडी. मनपा पूर्व उपमहापौर मनोज काटेकर ने भिवंडी में उपमुख्यमंत्री एकनाथ शिंदे का जन्मदिन मनाने के लिए एक विशेष कार्यक्रम का आयोजन किया. कामतधर इलाके के 20 स्कूलों के

2000 छात्रों ने हिस्सा लिया और 108 सूर्य नमस्कार कर इस जन्मदिन को मनाया. स्व. मोतीराम काटेकर खेल मैदान, कामतधर, भिवंडी में आयोजित कार्यक्रम में तेजस मनोज काटेकर, शरद म्हात्रे, राम पाटील, रजनीश पाटील, पंतजलि संस्थान के डॉ तारुलभाई व्यास, सुरेश यादव, पोपट राव कदम सहित विभिन्न स्कूलों के शिक्षकों सहित कई गणमान्य लोग

उपस्थित थे.

छात्रों को स्वास्थ्य के महत्व और अच्छे स्वास्थ्य के लिए योग का अभ्यास करने की आवश्यकता के बारे में समझाने के लिए पंतजलि योग संस्थान के सहयोग से आयोजित इस कार्यक्रम में शहर के निजी और मनपा स्कूलों के छात्रों ने भाग लिया. उक्त मौके पर उपमुख्यमंत्री एकनाथ शिंदे की जन्मदिन की शुभकामनाएं दी गईं.

बिड़ला महाविद्यालय में बिलोत्सव संपन्न

कल्याण. बी.के. बिड़ला महाविद्यालय, कल्याण में बिलोत्सव का भव्य आयोजन किया गया। आदित्य बिड़ला-ग्रामिण इंस्टीट्यूट द्वारा प्रायोजित लोक कला और संस्कृति पर केन्द्रित इस आयोजन में मुंबई विश्वविद्यालय से सम्बद्ध चालीस से अधिक शिक्षण संस्थानों की सहभागिता रही। इस अवसर पर विविध प्रतियोगिताओं जैसे - गीत गायन, फैशन शो, सामूहिक एवं एकल नृत्य आदि लोक कलाओं का समावेश था। इन प्रतियोगिताओं में हिंदुजा कॉलेज, जयहिंद कॉलेज, सोमैया कॉलेज, अलिफ्ट कॉलेज, रुपरेल कॉलेज और खालसा कॉलेज आदि विविध शिक्षण संस्थानों के लगभग 5000 कलाप्रेमी विद्यार्थियों की सहभागिता



रही। कार्यक्रम के उद्घाटन सत्र में मुख्य अतिथि के रूप में हिन्दी एवं मराठी सीरियल की प्रसिद्ध अभिनेत्री और महाविद्यालय की पूर्व छात्रा स्नेहा वाघ उपस्थित थीं। इस अवसर पर महाविद्यालय के शिक्षा निदेशक डॉ. नरेश चन्द्र, प्राचार्य डॉ. अविनाश पाटील एवं

अन्य गणमान्य व्यक्तियों ने अपने विचार प्रकट किये। दिन भर चली प्रतियोगिताओं के बाद कार्यक्रम का समापन समारोह विशेष भव्यता के साथ संपन्न हुआ। प्रतियोगिताओं में पुरस्कृत विद्यार्थियों को पुरस्कार एवं प्रमाणपत्र के. डी. एम. सी. की

आयुक्त सुश्री इन्दुरानी जाखड़, महाविद्यालय की प्रबंधन समिति के अध्यक्ष श्री ओ. आर. चितलगे द्वारा प्रदान किये गये। पुरस्कृत विद्यार्थियों को लगभग चार लाख की राशि पुरस्कार के रूप में वितरित की गई। हिन्दी के प्रसिद्ध गायक शिवर चौहान और उनकी बैंड टीम के कलाकारों ने अपनी गायकी से दर्शकों को भावविभोर कर दिया। यह वृहत आयोजन आकांक्षा ठाकुर और कलामंडल के सदस्यों के अथक प्रयासों से संपन्न हुआ। कार्यक्रम का सफल संचालन निखिल एवं अंकिता द्वारा किया गया और आयोजन समिति के सदस्य प्रा. अनिलज जथाना एवं प्रा. आकाश कांबले ने सभी आगंतुकों के प्रति आभार व्यक्त किया।

अल्लू अर्जुन को पसंद नहीं 'बॉलीवुड' शब्द

सिनेमाघरों में रिकॉर्ड तोड़ कमाई करने के बाद अब अल्लू अर्जुन की फिल्म 'पुष्पा-2' नेटफ्लिक्स पर जलवा दिखा रही है। बॉक्स ऑफिस पर 1830 करोड़ कमाने वाली साउथ की इस ब्लॉकबस्टर हिट फिल्म की कमाई में एक बड़ा हिस्सा हिंदी वर्जन से आया था। फिल्म की तमिल वर्जन के बाद सबसे शानदार कमाई हिंदी वर्जन से ही हुई थी। लेकिन क्या आप जानते हैं कि अल्लू अर्जुन को 'बॉलीवुड' शब्द ही पसंद नहीं है। इसका यह मतलब बिलकुल नहीं है कि वह उत्तर भारत की फिल्म इंडस्ट्री से नफरत करते हैं। असल में उन्होंने एक इवेंट में बताया कि उन्हें 'बॉलीवुड' शब्द नहीं पसंद, इसकी जगह वह 'हिंदी



सिनेमा' कहना पसंद करते हैं।

जब बॉक्स ऑफिस पर होने वाला था वलैश

अल्लू अर्जुन और निर्देशक सुकुमार को अपनी फिल्म की रिलीज के दौरान बॉलीवुड से भी काफी मदद मिली। क्योंकि 2 बड़ी फिल्में आपस में क्लेश ना करें इसके लिए अल्लू अर्जुन ने बॉलीवुड के एक नामचीन डायरेक्टर से बात की थी। दरअसल अल्लू अर्जुन की फिल्म पुष्पा-2 और यह बड़ी फिल्म एक साथ रिलीज होने जा रही थीं। दोनों ने ही 6 दिसंबर की तारीख रिलीज के लिए चुनी थी। अल्लू अर्जुन ने एक इवेंट के दौरान बताया कि कैसे उनके एक कॉल पर हिंदी सिनेमा के इस

डायरेक्टर ने अपनी फिल्म की रिलीज डेट एडजस्ट कर ली थी, ताकि क्लेश ना हो।

अल्लू अर्जुन ने कहा, रफिलम इंडस्ट्री से बहुत से लोगों का सपोर्ट मिला है। मुझे याद है कि एक बार जब मैंने बॉलीवुड से एक फिल्ममेकर को कॉल किया... हिंदी सिनेमा के फिल्ममेकर को... मुझे बॉलीवुड शब्द पसंद नहीं है। तो हिंदी सिनेमा में मैंने किसी को कॉल किया और कहा कि आपको भी 6 दिसंबर को रिलीज करना है। वह इसे लेकर बहुत परेक्सिसबल थे और उन्होंने अपनी फिल्म की रिलीज डेट बदल ली। मैंने उन्हें बाद में कॉल किया और उनका शुक्रिया अदा किया।

www.ulhasvikas.com
ulhasvikas@gmail.com

Chief Editor Hero Ashok Bodha
L.L.B., BMM, MA (PS)